

ھىكايەت چالموزايوسوفمان



موللا بىلال بىننى موللا يۈسۈپ نازىمى
نەشرگە تەييارلىغۇچى: نىجات سوپى



دوتسېنت، دوكتور نىجات سوپى 1968-يىلى 9-ئايدا تېكەس ناھىيىسىدە تۇغۇلغان. 1990-يىلى شىنجاڭ ئۇنىۋېرسىتېتى ئۇيغۇر تىل-ئەدەبىياتى كەسپى بويىچە تولۇق كۇرس ئوقۇشىنى تاماملىغاندىن كېيىن تېكەس ناھىيەلىك 3-ئوتتۇرا مەكتەپكە خىزمەتكە تەقسىم قىلىنغان. 1992-يىلى 3-ئايدا ئىلى پېداگوگىكا ئىنىستىتۇتىغا يۆتكىلىپ كېلىپ، ئوتتۇرا مەكتەپ تىل-ئەدەبىيات ئوقۇتۇش مېتودى ۋە يېزىقچىلىق ئوقۇتۇشى بىلەن شۇغۇللانغان. 2001-يىلىدىن 2004-يىلىغىچە، شىنجاڭ ئۇنىۋېرسىتېتى فىلولوگىيە ئىنىستىتۇتىدا تىلشۇناسلىق ۋە ئەمەلىي تىلشۇناسلىق كەسپى ئىستىلىستىكا يۆنىلىشى بويىچە ماگىستېر ئاسپىرانتلىقىنى ئوقۇپ تاماملىغان. 2007-يىلىدىن 2010-يىلى 7-ئايغىچە مەركىزىي مىللەتلەر ئۇنىۋېرسىتېتى ئاز سانلىق مىللەتلەر تىل-ئەدەبىياتى ئىنىستىتۇتى ئۇيغۇر تىل-ئەدەبىياتى پاكۇلتېتىدا جۇڭگو ئاز سانلىق مىللەتلەر تىل-ئەدەبىياتى كەسپى ئۇيغۇر تىل-ئەدەبىياتى ۋە مەدەنىيىتى يۆنىلىشى بويىچە دوكتور ئاسپىرانتلىقىنى ئوقۇپ تاماملىدى. بۇ ئارىلىقتا 2009-يىلى 10-ئايدىن 2010-يىلى 4-ئايغىچە تۈركىيە جۇمھۇرىيىتى ئىستانبۇل شەھرىدىكى يىلدىز (يۇلتۇز) تېخنىكا ئۇنىۋېرسىتېتى پەن ۋە ئەدەبىيات ئىنىستىتۇتى تۈرك تىلى ۋە ئەدەبىياتى پاكۇلتېتىدا يېرىم يىل بىلىم ئاشۇردى. 2010-يىلى 9-ئايدىن باشلاپ شىنجاڭ ئۇنىۋېرسىتېتى فىلولوگىيە ئىنىستىتۇتىدا جۇڭگو تىل-ئەدەبىياتى پەنى پوستدوكتور پەن-تەتقىقات كۆچمە پۇنكىتىدا «ئىلى ئۇيغۇرلىرىنىڭ تىل مەدەنىيىتى ئۈستىدە تەتقىقات» ناملىق تېمىدا پوستدوكتور تەتقىقاتى بىلەن شۇغۇللانماقتا.

دوكتور نىجات سوپى ئىلگىرى شېئىر ئىجادىيىتى بىلەن شۇغۇللىنىپ 100 پارچىدىن ئارتۇق شېئىر ئېلان قىلغان، 2003-يىلى ئۇنىڭ «سۆيگۈ» ناملىق شېئىرلار توپلىمى نەشر قىلىنغان. كېيىنكى يىللاردا ئاساسلىقى ئۇيغۇر تىلى تەتقىقاتى بىلەن شۇغۇللىنىپ كەلدى، ھازىرغىچە 20 پارچىغا يېقىن ئىلمىي ماقالىسى ئېلان قىلىندى. 2006-يىلى ئىلى پېداگوگىكا ئىنىستىتۇتىدا دوتسېنتلىق كەسپى ئۇنۋانىغا ئېرىشتى، 2008-يىلى ئۇيغۇر تىلى تەتقىقاتى بويىچە ماگىستېر ئاسپىرانتلار يېتەكچىسى قىلىپ بەلگىلەندى. 2008-يىلى ئۇنىڭ «ئۇيغۇر تىلىدىكى ئوخشىتىشلار ھەققىدە تەتقىقات» ناملىق ئىلمىي ئەسىرى مەركىزىي مىللەتلەر نەشرىياتى تەرىپىدىن نەشر قىلىندى. يېقىندا «ئۇيغۇر تىلى ئىلى شېۋىسى ھەققىدە تەتقىقات» ناملىق يەنە بىر ئىلمىي ئەسىرى نەشر قىلىنىش ئالدىدا تۇرماقتا.

دوكتور نىجات سوپى ھازىر نۇقتىلىق ھالدا ئىلى ئۇيغۇرلىرىنىڭ تىل مەدەنىيىتى ئۈستىدە تەتقىقات ئېلىپ

بارماقتا. يېقىندا ئۇ 19- ئەسىرنىڭ ئاخىرى 20- ئەسىرنىڭ بېشىدا ئىلى ئۈمىد بىلەن تەتەسۇ رايونىدا رادىئو، پانتۇسوف قاتارلىق رۇس ئالىملىرى تەرىپىدىن خاتىرىلەنگەن ئىلى شېۋىسىگە ئائىت بىر قىسىم داستان، چۆچەك، ماقال- تەمسىل، بېيىت، تېپىشماق، بالىلار ئويۇنلىرى قاتارلىق ژانىرلاردىكى ماتېرىياللارنى ئارقا-ئارقىدىن نەشرگە تەييارلاپ، ئاپتونۇم رايونىمىزدا نەشردىن چىقۇرۇلغان «بۇلاق»، «مىراس»، «ئىلى دەرياسى» «قۇمۇل ئەدەبىياتى» قاتارلىق ژۇرناللارغا سۇندى.

«ھىكايەت چاڭموزا يۈسۈفخان» ناملىق بۇ ئەسەر 19- ئەسىردە ئىلىدا ياشاپ ئۆتكەن ئاتاقلىق رېئاللىزمچى ئەدىب موللا بىلال بىن موللا يۈسۈپ (نازىمى) نىڭ «غەزەلىيات» توپلىمى ۋە «غازات دەر مۈلكى چىن»، «نۇزۇكۇم قىسسىسى» داستانلىرى قاتارىدا ئۇيغۇر كىلاسسىك ئەدەبىياتى تارىخىدىن تېگىشلىك ئورۇن ئالغان مۇنەۋۋەر ئەسەرلەردىن بىرىدۇر.

ئەسەر 1882- يىلى يېزىلغان، ئەسەردە يالغاندىن «خوجا» قىياپىتىگە كىرىۋېلىپ، خەلق ئاممىسىنى ئالداپ يۈرگەن چاڭموزا (ئۇزۇن چاچ) يۈسۈفخاننىڭ ساختا قىياپىتى كۈچلۈك ھەجۋى تىل بىلەن ئېچىپ تاشلانغان. ئەسەر ئەينى دەۋردىكىگە ئوخشاشلا بۈگۈنكى كۈندىمۇ خەلقىمىز ئارىسىدا نادانلىق، خۇراپاتلىقنى تۈگىتىش تەربىيىسى ئېلىپ بېرىشتا، ئوخشاشلا چوڭقۇر رېئال ئەھمىيەتكە ئىگە ياخشى دەرسلىك بولالايدۇ. ئەسەر تىلى ئاھاڭدارلىقى، ھەجۋىلىكىنىڭ كۈچلۈكلىكى، ئىستىلىستىكىلىق ۋاسىتىلەرگە باي بولۇشى بىلەنمۇ، ئۇيغۇر كىلاسسىك شېئىرىيىتىنىڭ ياخشى نەمۇنىسى سانىلىدۇ. يەنە بىر جەھەتتىن، ئەسەر تىلى يېقىنقى زامان ئۇيغۇر تىلىدىن ھازىرقى زامان ئۇيغۇر تىلىغا ئۆتۈش مەزگىلىدىكى ئۆتكۈنچى دەۋر ئۇيغۇر تىلىغا تەۋە بولۇپ، تىلشۇناسلىق نۇقتىسىدىن ئېلىپ ئېيتقاندا، ئەينى دەۋر ئۇيغۇر تىلىنىڭ ئالاھىدىلىكلىرىنى تەتقىق قىلىش خىزمىتىنى كۈچلۈك ماتېرىيال ئاساسى بىلەن تەمىنلەيدۇ. شۇڭا، ئەسەر تىلىنى ئەستايىدىللىق بىلەن توغرا ئوقۇپ چۈشىنىش، ئەسەرنىڭ ھەر قايسى تەرەپلەردىكى قىممىتىنى تولۇق تونۇش، ھەمدە ئۇنىڭغا ياخشى ۋارىسلىق قىلىش، بىز بۈگۈنكى ئەۋلادلارنىڭ بۈيۈك شەرىپى ۋە مۇقەددەس مەجبۇرىيىتىدۇر، ئەلۋەتتە.

ئاپتونۇم رايونىمىزدا «ھىكايەت چاڭموزا يۈسۈفخان» داستانى ئىلگىرى «شىنجاڭ ئەدەبىيات-سەنئىتى» ژۇرنىلىنىڭ 1958- يىللىق 1- سانىدا ئېلان قىلىنغان. كېيىن بۇ ئەسەر مۇشۇ نۇسخا ئاساسىدا «بۇلاق» ژۇرنىلىنىڭ 1981- يىللىق 2- سانىدا ئۆمەر ئوسماننىڭ نەشرىگە تەييارلىشى بىلەن يەنە بىر قېتىم نەشر قىلىنغان. شۇندىن كېيىن يەنە ئۇيغۇر كىلاسسىك ئەدەبىياتىغا دائىر باشقا بىر قانچە دەرسلىك كىتابقا كۆچۈرۈپ بېسىلغان. 2008- يىلى يېڭىدىن تۈزۈلگەن تولۇق ئوتتۇرا مەكتەپلەر 2- يىللىق «ئەدەبىيات» دەرسلىكىگەمۇ كىرگۈزۈلگەن. ئەپسۇسكى، بۇ نۇسخا ئەسەرنىڭ تولۇق نۇسخىسى بولماستىن، بەلكى ئەسەرنىڭ بېشى، ئوتتۇرىسى ۋە ئاخىرىدىكى بىر قانچە جايدا بىر قىسىم مىسرالار چۈشۈرۈپ قويۇلغان چالا نۇسخىدىن ئىبارەت بولغان. ئەسەرنىڭ نەزمە قىسمى ئەسلى نۇسخىدا 328 مىسرا بولۇپ، 1981- يىلى بېسىلغان نۇسخىدا پەقەت 281 مىسرا بېرىلگەن، قالغان 47 مىسرا چۈشۈرۈپ قويۇلغان، ئاخىرىدىكى ئىككى پارچە نەسرىي ئىزاھاتمۇ بېرىلمىگەن. شۇ دەۋردە قوللىنىلغان چاغاتاي يېزىقىدىكى تېكىستنى ئوقۇپ چۈشىنىش، ھەمدە ئۇنى ھازىرقى زامان ئۇيغۇر تىلىدا يېزىش ۋە ئەسەردە ئىشلىتىلگەن بىر قىسىم كونا سۆزلەر، دىئالېكت سۆزلىرىنىڭ مەنىسىنى ئىزاھلاشنىمۇ بىر قىسىم خاتالىقلارغا يول قويۇلغان. بۇ يەردە بۇ خاتالىقلارنى بىر-بىرلەپ ئىزاھلاپ ئولتۇرمىساقمۇ، كىتابخانلار 1981- يىلى بېسىلغان نۇسخا بىلەن بىز نۆۋەتتە تەييارلىغان بۇ نۇسخىنى ئۆزئارا سېلىشتۇرۇپ كۆرسىلا، بۇنى ئېنىق ھېس قىلالايدۇ. شۇ سەۋەبتىن، ئەسەرنىڭ ئالدىنقى نۇسخىسى نەشر قىلىنىپ ئارىدىن يەنە 30 يىل ئۆتكەن بۈگۈنكى كۈندە، بىز مەزكۇر ئەسەرنىڭ تولۇق نۇسخىسىنى توغرا ئوقۇش ۋە ئۇنىڭدىكى بىر قىسىم كونا سۆزلەر، دىئالېكت سۆزلىرىنى تىرىشىپ توغرا ئىزاھلاش ئاساسىدا رايونىمىزدىكى كىتابخانلارنىڭ دىققىتىگە يەنە بىر قېتىم سۇنۇشنى لايىق تاپتۇق.

ئەسەرنىڭ بۇ نۇسخىسى 1909- يىلى رۇسىيە تاتارىستانىنىڭ قازان شەھىرى دارىلئۇلۇم ۋە دارىلفۇنۇن مەتبەسىدە بېسىلغان «يەتتە سۇ ۋىلايىتىدىكى تارانچىلارنىڭ ئارىسىدا نىكولاي پانتۇسوف يېزىپ ئالغان

چۆچەكلەر، ماقاللار، تېپىشماق-جۇمباق سۆزلىرى، بېيىت، مۇخەممەس، ئاغرىققا ۋە جىن-پەرىگە قارشى ئېيتىدىغان سۆزلەر، كونا-يېڭى ئۆتكەن ئىشلار توغرىسىدىكى بېيىتلار» ناملىق كىتابنىڭ تۈركىيە جۇمھۇرىيىتى تۈرك تىلى قۇرۇمى كۈتۈپخانىسىدا ساقلانغان نۇسخىسى ئاساسىدا شىنجاڭ ئۇنىۋېرسىتېتى جۇڭگو تىل-ئەدەبىياتى پەنى پوستدوكتور پەن-تەتقىقات كۆچمە پۈنكىتىنىڭ تەتقىقاتچىسى، ئىلى پىداگوگىكا ئىنىستىتۇتىنىڭ دوتسېنتى، دوكتور نىجات سوپى تەرىپىدىن نەشرگە تەييارلاندى.

مەزكۇر نۇسخىدا، ئوقۇش ۋە سۆزلەرنى ئىزاھلاش جەريانىدا خاتالىقلار كۆرۈلگەن بولسا، كەسپداشلار ۋاقتىدا كۆرسىتىپ بېرىشنى سەھمىي ئۈمىد قىلىمىز.

مۇھەررىردىن.

ھىكايەت جاڭموزا يۈسۈفخان

موللا بىلال بىننى موللا يۈسۈپ (نازىمى)

سۇخەن¹ ناقلى² سۆز سارى³ قىلدى ئەرم،
 گۈلىستان نەزم ئارا قىلدى بەزم.
 كى تارىخ نەبىغە⁴ ھەزارۇ⁵ دۇ⁶ سەد⁷،
 ۋە پەنجا⁸ ۋە ھەشەددا⁹ ئەردى ئەدەد¹⁰.
 يىلى ئەردى ئات، ئايغا ئەردى سەفەر¹¹،
 خوجام كەلدى دەپ خەلققە بولدى خەبەر.
 كەلپدۇر خوجا كەنت كەتمەن¹² ئارا،
 خوجام كەلدى دەپ خەلق قىلىپ ماجەرا¹³.
 تەمام خەلق كەلىشىپ تەۋاف¹⁴ ئەيلەشىپ،
 بەرىپ نەزرى بىسىيار¹⁵ سەۋاب ئەيلەشىپ.
 سوراپ ئاندا خەلقلەر خوجام ئاتى كىم،
 كى ئەۋلادى كىم، ئاتى كىم، زادى¹⁶ كىم.

¹ سۇخەن - سۆز، نۇتۇق.

² ناقل - نەقىل قىلغۇچى، ئېيتقۇچى، يەتكۈزگۈچى.

³ سارى - تەرەپ، تامان، ياق.

⁴ نەبى - پەيغەمبەر.

⁵ ھەزار - مىڭ.

⁶ دۇ - ئىككى.

⁷ سەد - يۈز.

⁸ پەنجاھ - ئەللىك.

⁹ ھەشەد - سەككىز.

¹⁰ ئەدەد - سان، ساناق، ھېساب. (يۇقىرىدىكى تۆت مىسرادىكى سۆزلەر ئەبجەد ھېسابى بويىچە ئەسەر ۋەقەلىكىنىڭ ھىجرىيە 1258 - يىلى

يۈز بەرگەنلىكىنى كۆرسىتىدۇ، بۇ مىلادى 1842 - يىلىغا توغرا كېلىدۇ.)

¹¹ سەفەر - ھىجرى تارىخ يىلىدا 2 - ئاي.

¹² كەتمەن - يەر نامى، ھازىرقى قازاقىستان تەۋەلىكىدە.

¹³ ماجەرا - يۈز بەرگەن ئەھۋال، جاڭجال، ماجىرا.

¹⁴ تەۋافى - تاۋاب، زىيارەت.

¹⁵ بىسىيار - تولا، بىر تالاي.

¹⁶ زادى - بالا، پەرزەنت، ئەۋلاد.

دېدى ئىسمى رەسىم يۈسۈفخان خوجا،
ئاتامىزنىڭ ئاتى ئۆمەرخان خوجا.
بۇ سۆزنى ئىشتىپ¹⁷ تەمامى ئەبىد¹⁸،
بۇ چاڭموزەغە بولدى شۆلدەم مۇرىد.
خەلايق كەلىشىپ قىلىپ گىرىيە زار¹⁹،
خۇسۇسەن، روزە مۇئەزرىن²⁰ بولۇپ بىقەرار.
بۇ چاڭموزەغە تۇرغە²¹ ئىخلاس ئېتىپ،
ئۆزىنى بۇلار چاكارى²² خاس ئېتىپ.
ئالىپ يۈردى چاڭموزەنى ئۆيمۇ - ئۆي،
جەھانغە سالپ شۇرەشى²³ ھاي - ھوي.
ئاچانوقۇ²⁴ خەلقى خوجام كەلدى دەپ،
كى شۇڭقار ئېلىگە دۇئا بەردى دەپ.
كى دارتامتۇ، غالجات، دولاتۇ ئېلى،
خۇنۇخاي، ئىكى²⁵ بۇغرا²⁶ خەلقى خېلى.
خاتۇن - قىزلىرىنى قىلىشىپ نىياز²⁷،
بۇ چاڭموزە بىرلە دىيىشىپ كى راز²⁸.
قاسم شەيخ بىرلە شەيخ دۇرۇ! قۇلى،
باقى شەيخ، مەمەكلەر بولۇپدۇر قۇلى،
جۇ ئاخۇن كى تۇڭگانلار خەلفەسى،
كى چاڭموزەغە قىلدى ئىخلاس بەسى²⁹.
كى تۇنگان، چانتۇ ئىشتىپ تەمام،
بۇ چاڭموزەغە خىزمەت ئەتتى مۇدام³⁰.
كى دەۋلەت نەزەر، باقى شەيخ، مەمەك،
«خوجام» دەپ بۇلار قىلدى ئوقەتنى تەرك.
سەتى ئەبۇلئەزىز، قەمەرىدىن يۈز بەگى،
مىرئالىم شەيخۇل بەگ، ئەمىن يۈز بەگى.
ئوسمان غەزىنەچى بىرلە، يولداش مىراب،

17 ئىشتىمەك - ئاڭلىماق.

18 ئەبىد - بەندە.

19 گىرىيەگىرىيە زار - يىغا-زار، كۆز يېشى تۆكۈش.

20 مۇئەزرىن - مەزىن، ئەزان ئېيتقۇچى.

21 تۇرغە - ئاچايىپ.

22 چەكار - چاكار، خىزمەتكار.

23 شۇرەش شورىش - غەۋغا، توپىلاڭ؛ ھايان.

24 ئاچانوقۇ - يەر نامى، ھازىرقى قازاقىستان تەۋەسىدە. (چوڭ-كىچىك كەتمەن يېزىلىرىنى ئۆز ئىچىگە ئالىدۇ)

25 ئىكى - ئىككى.

26 دارتامتۇ، غالجات، دولاتى، خۇنۇخاي، ئىككى بۇغرا (چوڭ بۇغرا، كىچىك بۇغرا) - يەر ناملىرى. دارتامتۇ (داردامتۇ) ھازىر قازاقىستان تەۋەسىدە. دولاتى، خۇنۇخاي، چوڭ بۇغرا، كىچىك بۇغرا قاتارلىقلار ھازىرقى چاپچال ناھىيىسى تەۋەلىكىدە. غالجات قازاقىستان تەۋەسىدە.

27 نىياز - تەقدىم، ھەدىيە.

28 راز - ئىچكى سر.

29 بەسى - تولا، كۆپ.

30 مۇدام - ھەمىشە، دائىم.

«خوجام كەلدى» دەپ كۆزىدىن تۆكتى ئاب.
 ۋەلى خوجا دەپ قىلمادى³¹ ئېتىقاد،
 كى ئىخلاسى قىلىپ، قىلمادى ئىنقىياد³².
 قىلىپ ئېتىقاد شەيخ دەۋلەت نەزەر،
 تەمامى خەلايىقىغا قىلدى خەبەر.
 ئالىپ يۈردى چاڭموزەنى تۆيمۇ - تۆي،
 كى خەلق نەزرى ئەيلەپ تىۋە³³، ئات، قوي.
 تولۇپ بۇ خەبەر بۇ ئىلا³⁴ شەھرىگە،
 تۈشۈپ غۇلغۇلە چۈن³⁵ بىر بەھرىگە³⁶.
 كىچىك - چوڭ خەلايىقى تەمام ئاڭلادى،
 بارىپ تەۋافى ئىتەلەن دىبان چاغلادى.
 بىلال بۇ زەماندا ئىدىلەر كىچىك،
 كىچىكلىكىدە ھەم ئەيلەر ئەردى پۈتكە³⁷.

چاڭموزەغە خەلايىقلار ئىخلاسى ۋە ئەقىدە قىلاشپ، ھەر تەرەپىدىن نەزرى - نەزۇر ئالىپ كەلىپ دۇئالار ئالغانى.
 چاڭموزە تۆينىڭ ئىچىگە پەردە تارتىپ، يۈزىگە نىقاب تارتىپ، خەلايىقلەرگە تۆزۈنى كۆرسەتمەي ياشۇنغانى³⁸.
 خەلايىقلار بۇ كىشى ئۇلۇغ خوجا ئىكەن دەپ ئەقىدە - ئىخلاسى زىيادە بولغانى.

نەزم

رەۋايەت قىلۇر راۋىيى نۈكتەدان³⁹،
 كى چاڭموزەدىن مەن قىلاي سۆز بەيان.
 دېدى بىر كۈنى ئۇشۇ چاڭموزە نېز⁴⁰:
 «ماڭا راسلاڭىز خالىرىك تۆينى تېز.
 بۇ تۆيگە كىرىپ مەن ئىبادەت قىلاي،
 مۇرىد بولسە ھەر كىم ماڭا قول ئالاي».
 بۇ سۆزنى ئىشتىپ تەمام خاسۇ ئام⁴¹،
 تاپىپ خالى تۆينى قىلىپ ئېھتىمام⁴².
 قىزىل پەردە تارتىپ بۇ تۆي ئىچرە تېز،
 يۈزىگە نىقاب تارتتى چاڭموزە نېز.
 بۇ تۆينىڭ ئىچىگە كىرەلمەي گىشى،
 يەساۋۇلغە ئەيتۈر، كى بولسە ئىشى.

³¹ بۇ ئىككى مىسرادا ھەرىكەتنىڭ بولۇشى شەكىلدە كېلىشى ئەسەر مەزمۇنى بىلەن سىغىشمايدۇ.

³² ئىنقىيات - بويسۇنۇش، تەۋە بولۇش، ئىتائەت.

³³ تىۋە - تۆگە.

³⁴ ئىلا - ئىلى؛ غۇلجا.

³⁵ چۈن - ئوخشاش، كەبى.

³⁶ بەھر - دەريا، دېڭىز.

³⁷ پۈتكە - پۈتۈك، خەت، خاتىرە.

³⁸ ياشۇنماق - يوشۇرۇنماق، بېكىنمەك، پىنھان بولماق.

³⁹ راۋىيى نۈكتەدان - ھېكمەت سۆزلىگۈچى، رەۋايەت قىلغۇچى.

⁴⁰ نېز - يەنە، ھەم.

⁴¹ خاسۇ ئام - كۆپچىلىك.

⁴² ئېھتىمام - ئەھمىيەت بەرمەك.

بۇ ھەيئەتنى كۆردى تەمام ئامۇ خاس ،
 ئەدەب ساقلانغۇ كىرمەين جۈملە ناس⁴³ .
 ئەگەر ئەرزى بولسە دەيەلمەي ئاگا ،
 كى بەلكى قىلالماي ، كى چۈنۈ چەرا⁴⁴ .
 ئانىڭ ھەيئەتىدىن بۇ خەلق قورقۇشىپ ،
 سپاھگەرلىكى⁴⁵ بەلكى ھەددىن ئاشىپ .
 خەلايىق بۇ ئۆينىڭ ئىچىگە كىرىپ ،
 ھەر ئايماق - ئايماق زىيارەت قىلىپ .
 خەلايىق قىلىپ بىر - بىرىگە خەبەر ،
 بۇ چاڭموزەغە بەردى سىم⁴⁶ بىرلە زەر .
 بۇ چاڭموزەغە بارچە ئادەم كەلىپ ،
 بەرىپ نەزرى بىسىيار ، دۇئالار ئالىپ .
 «خوجام ، ئاھ خوجام» دەپ تەمام خاسۇ ئام ،
 كى ئاھۇ ئىغانلار قىلىشىپ تەمام .
 ھەمە مال - ئەمۋالنى⁴⁷ قىلدى فەدا ،
 دېيىشىپ بولۇر بىزگە دەپ رەھنەما⁴⁸ .
 قىلىپ خىزمەتنى بارچە ئارمان بىلەن ،
 قايۇ⁴⁹ ئىشنى بۇيرۇر ، قىلۇر جان بىلەن .
 بولۇپ خىزمەتدە تەمامى كىشى ،
 مۇنىڭ خىزمەتنى قىلماق ئولدى ئىشى .
 بىلال سۆزنى ئاز - ئاز قىلىك ، مۇختەسەر⁵⁰ ،
 ئۆتۈپدۇر ھەر ئىشىدىن بېرىك تېز خەبەر .

ئەلقسىسە ، ئىلا شەھرىدە بىر شەيخ زەمان ۋەلى يەزدان مۇھىب خۇدائى شەيخ مۇھەممەد گادائى رەھمەتۇللاھ ئەلەينىڭ بىر ئوغلى قالغان ئەردى . ئاتىنى ئابدۇشەرىف ئاخۇن دەرلەر ئەردى . ياش ، نەۋجەۋان⁵¹ ، دىلسۆز⁵² زەمان ئەردى . سىياھ⁵³ رىش⁵⁴ ، ئاھۇ⁵⁵ چەشمە⁵⁶ ، شىرىن زەبان⁵⁷ ، ماھى تابان⁵⁸ سىفەت⁵⁹ ئەردى . خۇش

43 جۈملە ناس - ھەممە كىشى .
 44 چۈنۈ چەرا - ئۈزۈلمەس تالاش ، بەس - مۇنازىرە ؛ نېمىشقا ، نېمە ئۈچۈن .
 45 سپاھگەرلىك - ئەمەلدارلىق كىبرى .
 46 سىم - كۈمۈش .
 47 ئەمۋال - «مال» سۆزىنىڭ كۆپلۈك شەكلى ، ماللار ، ئەشيانلار ، مال - دۇنيا .
 48 رەھنەما - يول كۆرسەتكۈچى .
 49 قايۇ - قايسى .
 50 مۇختەسەر - قىسقىراق .
 51 نەۋجەۋان - ياش يىگىت ، يىگىت .
 52 دىلسۆز - يۈرەكنى كۆيدۈرگۈچى ؛ دىلى كۆيگەن ، يۈرىكى ئۆرتەنگەن ؛ جانكۆيەر ، غەمخور ، مېھرىبان .
 53 سىياھ - قارا .
 54 رىش - ساقال ، قىل .
 55 ئاھۇ - كېيىك .
 56 چەشم - كۆز .
 57 زەبان - تىل ، نۇتۇق ، زۇۋان .
 58 ماھى تابان - پارلاق ، نۇرلۇق ئاي .
 59 سىفەت - سۈپەت .

روي⁶⁰ ۋە خۇشخوي، شىرىن كەلام⁶¹ ئەردى. بۇ ئەر دائىم زىكر⁶² ئاللاھنى ۋەرد⁶³ قىلىپ، ئەسنا⁶⁴ ئەشىرىنى⁶⁵ ئەبەس⁶⁶ ئۆتكۈزمەس ئەردى. گاه-گاه تىجارلىق⁶⁷ ھەم قىلۇر ئەردى.

نەزم

بار ئەردى ئىلا ئىچرە ئەھلى سەلەف⁶⁸،
 ئۇلاردىن قالپ ئەردى نىكۇ خەلەف⁶⁹.
 خەلەف ئىسمى ئەردىكى ئابدۇلشەرىف،
 خىرەدمەندى⁷⁰ ھەر بابدا ئەردى زەرىف⁷¹.
 مۇدام ياد ئەتپ زىكرى ئاللاھنى،
 دەۋامەت ئوقۇپ قۇلۇۋەللاھنى.
 دىلىغە خۇدا يادىنى زەم قىلىپ⁷²،
 خۇدا خەۋىپىدىن كىرىپكىن نەم قىلىپ.
 يەنە گاه-گاه تىجارەت ئۈچۈن،
 قىلۇر ئەردى سودا خىراجەت ئۈچۈن.
 بار ئەردى خۇنۇخايدا ئاشنالىرى⁷³،
 ھۈسەيىن خوجا دەپ دىل ئاگاھلارى⁷⁴.
 بۇ ئابدۇشەرىف ئاخۇنۇم بىر كۈنى،
 خەرىد ئەيلەدى⁷⁵ نەچە رەك دارۇنى⁷⁶.
 ئالىپ ئۇد، ئەنبەر، ئىپار، زەفەران،
 لاچىندانە، دارچىن، سەدەف، مامىران.
 كى ئۈستىخۇددۇس، بەھمەن، تۇدرى،
 بالادۇر، رەۋەند، نېلۇفەر، كۈندۈرى.
 سۆرۈنجان، خولىنجان، كابابە، سەلىخ،
 بىنەفشە، سانا، بادىيان، تەبىخ.
 كەبىر، كەرەپشە ۋە سەندەلى سەپىد،

60 خۇش روي - خۇش چىراي.

61 كەلام - سۆز، گەپ، نۇتۇق.

62 زىكر - سۆزلەش، تىلغا ئېلىش، بايان قىلىش.

63 ۋەرد - قىزىلگۈل، ئەتىرگۈل.

64 ئەسنا - زامان، پەيت، چاغ، ۋاقىت.

65 ئەشىر - ئوندىن بىرى.

66 ئەبەس - بېھۇدە، پايدىسىز، ئورۇنسىز، بىكار، بىكارغا.

67 تىجارلىق - تىجارەت.

68 ئەھلى سەلەف - ياخشى ئاتىنىڭ بالىلىرى.

69 نىكۇ خەلەف - ياخشى ئەۋلادىلار.

70 خىرەدمەند - ئەقىللىق، دانا.

71 زەرىف - پاك، پاكىز، گۈزەل، خۇش مەجەز، خۇش چاقچاق؛ ھوشيار، ئەقىللىق.

72 زەم قىلماق - قوشماق، جەملىمەك، يۈكلىمەك.

73 ئاشنا - دوست، بۇرادەر.

74 دىل ئاگاھ - كۆڭلى تۇيغان، دىلى سەزگەن.

75 خەرىد - سېتىۋالماق.

76 دارۇ - دورا.

كى ئەسفەر زاك، جىنتيانا، ھەدىد⁷⁷.
 دۇرۇيۇ تەۋار⁷⁸، بەقەسەم، شايلەر،
 خوتەن زىلچەسى، رەخت، چىراغپايەلەر⁷⁹،
 قۇلۇپۇ، قوبۇزۇ، كى زەنجىر، شىكال،
 كى يىگنە، تەمۇنە⁸⁰، سەلاسل⁸¹، غەلال⁸².
 بۇلارنى ئالبان كېمەدەن ئۆتۈپ،
 بارۇر ئەردى ئاتغە بۇلارنى يۈدۈپ.
 كى ھەمراھ بولۇپ يولدا ئىكى كىشى،
 كى چاگموزەغە بارماق ئەردى ئىشى.
 بۇ چاگموزەنىڭ ۋەسفىنى⁸³ سۆزلەشپ،
 ئانىڭ خىزمەتىن قىلغالى كۆزلەشپ.
 شەرىفى ئاخۇن ئەيدىدى: «ئايا ئىكى تەن،
 كى تەئرىفى⁸⁴ قىلۇرسەن قايۇ تەننى سەن؟»
 بۇلار ئەيدىدى: «كەلمىش خوقەندىن⁸⁵ خوجام،
 ئاتىنى ئاتايدۇر يۈسۈفخان خوجام.
 ئىشتىپ كۆرەي دەپ بارۇرمىز» دېدى،
 «خوجامنىڭ دۇئاسىن ئالۇرمىز» دېدى.
 شەرىفى ئاخۇن ئويىناپ دېدى: «ئەي كىشى،
 مەنىڭ بىرلە باردۇر خوجانىڭ ئىشى.
 بارىپ مەن خوجانى تۇتارمەن» دېدى،
 «كى ئەژدەر سىفەتلىك يۇتارمەن» دېدى.
 ئويۇنغە سالىپ قىلغان ئەردى بۇ سۆز،
 خوجاسغە يەتتى ئىكەۋ⁸⁶ دىۋە يۈز.
 كىرىپ ئىكەۋ چاگموزەنىڭ قاشغە،
 قولىنى قويۇپ يىغلادى باشغە.
 بۇ چاگموزە ئەيتۈر: «نە يەردە شەھەر،
 شەھەر سارىدە نە ئىكەنمىش خەبەر؟»
 دېدى ئىككىسى: «ئەي خوجام ئاڭلايغىز،

⁷⁷ يۇقىرىدا تىلغا ئېلىنغان «ئۇد، ئەنبەر، ئىپار، زەپىران، لاپىندانە، دارچىن، سەدەپ، مامىران، ئۇستقۇددۇس، بەھمەن، تۇدى، بالادور، رەۋەن، نېلۇپەر، كۈندۇر، سۆرۈنجان، خۇلىنجان، كابابە، سەلىخ، بىنەپشە، سانا، بادىيان، تەبىخ (قايىناتما)، كەبىر، كەرەپشە، سەندەلى سەپىد (ئاق سەندەل)، ئەسفەر زاك (سېرىق زاك)، جىنتيانا، ھەدىد» قاتارلىقلار ئۇيغۇر تېبابىتىدە دائىم قوللىنىلىدىغان دورا ماتېرىياللىرىنىڭ ناملىرىدۇر.

⁷⁸ دۇرۇيۇ تەۋار - تاۋار-دۇردۇن.

⁷⁹ چىراغپايە - يەنى چىراغپاي، چىراغدان.

⁸⁰ تەمۇنە - چوڭ يىگنە.

⁸¹ سەلاسل - كىشەن، زەنجىر، كويىزا.

⁸² غەلال - «غۇل» نىڭ كۆپلۈك شەكلى، كىشەن، بويۇنتۇرۇق، زەنجىر ھالقا.

⁸³ ۋەسقى - تەرىپلەش، ماقشاش، سۈپەتلەش.

⁸⁴ تەئەرىفى - تەرىپلىمەك.

⁸⁵ خوقەن - يەنى قوقان، شەھەر نامى، ھازىرقى ئۆزبەكىستان تەۋەلىكىدە.

⁸⁶ ئىكەۋ - ئىككى، ئىككىسى.

دۇچار ئولدى بىزلىرىگە بىر باتەمىز.⁸⁸
كى بىزگە خوجاڭنى تۇتارمەن دېدى،
كى ئەژدەر بولۇبان يۇتارمەن دېدى.
مۇنى دەپ كى چوقۇردا⁸⁹ قالدى شۇل ئەر،
كى بىز تېز كەلىپ سىزگە بەردۈك خەبەر.
«بۇ چاڭموزە دېدۇر: «ئانىڭ ئاتى كىم،
كى ئەۋلادى كىم، ئاتى كىم، زاتى كىم؟»
دېدىلەر: «ئىشى ئاتى ئابدۇشەرىف،
ئۆزى باخىرەد⁹⁰، نەۋجەۋان ھەم زەرىف».
شەرىف ئاتىنى ئاڭلاپ بۇ چاڭموزە تېز،
يۈرەكى ئاغىپ بولماق ئولدى گۈرۈز⁹¹.
چەراكى⁹² شەرىف باي دېگەندىن بۇ مەرەز،
ئالىپ قاشقان ئەردى بۇ چاڭموزە قەرز.
شەرىف بايدىن ئالمىش تۈمەن تەڭگە پۇل،
شەرىف باي كەلىپدۇر دەپ ئولدى مەلۇل⁹³.
مەنى تۇتقالى كەلدى دەپ خەۋپ ئەتىپ،
بۇ چاڭموزەنىڭ باشى قالدى قاتىپ.
دېدى: «ئاھ ئۇرۇپ ئول مەنىڭ دۈشمەنىم،
ئانى قەتل قىلغان كىشىدۇر جانىم.
ئانى ئۆلتۈرۈر بولسە ئول باشىمىز،
دۇ ئالەمدە⁹⁴ بولغاي قارىنداشىمىز.»
مۇنى ئاڭلادىلار باقى شەيخ، مەمەك،
كى دەۋلەت نەزەر شەيخ، قىلۇرغە ھەلاك.
بۇ ئۈچ تەن دېدى: «ئەھدەسىدۇر ماڭا،
قىلۇرمىز شەرىف باي باشىنى جۇدا».
بۇ چاڭموزە ئاڭلاپ بولۇپ تۇرغە⁹⁵ شاد،
دېدى: «تېز ھەلاك ئەيلەڭىز كەلسە پات».
شەرىف ئاخۇن ئانداغ قەزاغە⁹⁶ بارىپ،
قوناق بولغان⁹⁷ ئەردى مازارغە⁹⁸ بارىپ.

87 ئىكەسى - ئىككىسى.

88 باتەمىز - ئىدراكلىق، پەم-پاراسەتلىك.

89 چوقۇر - يەر نامى.

90 باخىرەد - ئەقىل-ھوشقا ئىگە، ئەقىللىق، دانا.

91 گۈرۈز - قېچىش، قاچماق.

92 چەراكى - كۈنكى.

93 مەلۇل - مالال بولغان؛ غەمكىن، خاپا؛ قايغۇلۇق

94 دۇئالەم - ئىككى ئالەم، يەنى پانى ۋە باقى ئالەم.

95 تۇرغە - ئاجايىپ.

96 قەزا - تەقدىر، تەڭرى ئىرادىسى.

97 قوناق بولماق - مېھمان بولماق.

98 مازار - يەر نامى، يەنى خۇنۇخاي مازار.

بۇ دەۋلەت نەزەر شەيخ، باقى شەيخ بارىپ،
 ئابدۇشەرىف ئاخۇن قاشىغە كىرىپ.
 مەمەك بىرلە كىردىكى، بەردى سەلام،
 كى بىر - بىر كۆرۈشتى قىلىپ ئېھتىرام.
 دېدى: «ئاخۇنۇم تاغدا مالدار تولا،
 ئالىپ بارسا سودانى تاغقە بولا.⁹⁹
 كى مالدار كىشى سودانى كۆپ ئالۇر،
 كى بىر پۇلغە ئون پۇلچە نەپىسى¹⁰⁰ بەرۈر.
 تاۋار، زىلچەلەرنى ئالىپ، قوي بەرۈر،
 بەش - ئون ئاقچەلىق سوداغە ئۆي¹⁰¹ بەرۈر.»
 شەرىف ئاخۇن ئەيدى: «يولنىدۇر قايان،
 بولۇپدۇر كېچە ئەرتە بولغۇم رەۋان.»
 بۇلار ئەيدى: «بۇ كۈندە بارماق كەرەك،
 بارىمىز بارىپ سودا قىلماق كەرەك.»
 بۇ ئاخۇننى زور¹⁰² بىرلە ئاتلاندىرۇپ،
 دىگەردىن نامازشامغەچە يول يۈرۈپ.
 باقى ئات چاپىپ سەتى زەمىن بەلەند¹⁰³،
 كى بىر تاسما ئارقاننى قىلدى كەمەند¹⁰⁴.
 كەمەندى سالىپ ئاخۇنۇم ھەلقىغە،¹⁰⁵
 يۈگۈرتۈپ كى سۆدرەپ¹⁰⁶ كەرەدۇر كەرە¹⁰⁷.
 كى بىر مۇنچە يەرگە بۇ سۆدرەپ بارىپ،
 يوغان تاش بىلە باشلارنى يارىپ.
 بۇ ئۈچ ناكەسلەر شەھىد ئەيلەدى،
 ئەدەن¹⁰⁸ باغنى تېز خەرىد¹⁰⁹ ئەيلەدى.
 كى يەنچىپ بۇلار تاش بىلە باشنى،
 تەنى ئۈستىگە دۆبۈلەپ تاشنى.
 كى تاغنىڭ كامارىغە مەدقۇن ئېتىپ¹¹⁰،
 ئۈچى مالنى تەقسىم ئەيلەپ كەتىپ.
 كى ئالماي خەلايىق بۇ ئىشىدىن خەبەر،

⁹⁹ بولا - بولىدۇ، بولۇر.

¹⁰⁰ نەپىسى - نەپ، پايدا.

¹⁰¹ ئۆي - پىچىۋىتىلگەن كالا، ئۆكۈز.

¹⁰² زور - زورلاش، مەجبۇرلاش.

¹⁰³ سەتى زەمىن بەلەند - ئېگىز يەر يۈزى.

¹⁰⁴ كەمەند - سىرتماق.

¹⁰⁵ ھەلق - تاماق، بوغۇز.

¹⁰⁶ سۆدرەپ - سۆرەپ، سۆرىتىپ.

¹⁰⁷ كەرەدۇر كەرە - قايتا - قايتا.

¹⁰⁸ ئەدەن - يەمەندە ئەڭ ياخشى مەرۋايىتىلىرى بىلەن مەشھۇر بولغان بىر ئاراننىڭ نامى.

¹⁰⁹ خەرىد - ۋەيران قىلماق، تالىماق.

¹¹⁰ مەدقۇن ئەتمەك - كۆممەك.

تاپالماي مۇھىبلار¹¹¹ خەبەردىن ئەسەر.
 بۇ ئابدۇشەرىف ئاخۇن ئۆلدى نىھان،¹¹²
 يوق ئولغانى خەلقلەرگە بولدى ئەيان.
 «قايدان باردى بولغاي بۇ ئاخۇن» دېدى،
 ئانىڭ ئۆلگەننى كىشى بىلمەدى.
 ئايا نازىمى، سىز بەرىڭ بىر خەبەر،
 نەچۈك ئىش بىلە تاپتى مۇندىن ئەسەر.
 خىرەد¹¹³ كىم تەخەييۇل¹¹⁴ ئاتىنى چاپىپ،
 سەھايىقى¹¹⁵ گۈلىستانى ئۆزرە يەتپ.
 سەھايىقى ئۆزە جىلۋە ئەيلەپ قەلەم¹¹⁶،
 بارىپ ھەر تەرەپكە سۈرۈبان رەقەم.
 رەقەم¹¹⁷ گۈلىستاندا گۈل ئاچىلىپ،
 خىرەد غۇنچەسى ھەر تەرەپ ساچىلىپ.
 لىسان¹¹⁸ قۇمرىسى¹¹⁹ ئاندا «كۈ - كۈ» دېدى،
 نە «كۈ - كۈ» دېدى بەلكى «ھۇ - ھۇ»¹²⁰ دېدى.
 زەبان تۈتسىسى كىم تەكەللۇم¹²¹ تۈزۈپ،
 خىرەد بەھرىدە مىسالى غەۋۋاس ئۈزۈپ.
 ھىكايەت دۇررىنى ئالىپ بەھرىدىن،
 بۇ تاڭسۇق¹²² ھىكايەتنى قىلدى مۇبەيان.
 بولۇپ گەۋھەر سۆزنى مەن تىزغۇچى،
 تىلىمدۇر بەھانە، قەلەم سىزغۇچى.
 بۇ سۆز گەۋھەرنى ئەيان ئەيلەين،
 مۇھىبلەرگە بىر - بىر بەيان ئەيلەين.
 يۈرۈر ئەردى نەچەند¹²³ بالا قوي باقىپ،
 ۋە بەئزەلەرى ئات، كالا - ئۆي باقىپ.
 كى پەيدا بولۇپ كەلدى بىر شىر مەرد،
 ياشل جەندە بىرلە ئۈرۈپ ئاھ سەرد¹²⁴.
 كى بىر دۆبە تاشنىڭ يانغا كەلىپ،

111 مۇھىبلار - يېقىن كىشىلىرى.

112 نىھان - يوشۇرۇن، مەخپى، يوشۇرۇنغان.

113 خىرەد - ئەقىل، ھوش، پاراسەت.

114 تەخەييۇل - خىيال قىلىش، خىيالغا كەلتۈرۈش.

115 سەھايىقى - ۋاراقلار، سەھىپىلەر، بەتلەر.

116 رەقەم ئەيلەمەك - يازماق، يۈتمەك.

117 رەقەم - سان، رەقەم؛ يېزىق، يېزىش؛ مەكتۇب، نامە.

118 لىسان - تىل.

119 قۇمرى - تورغاي تىپىدىكى قۇش، بۇلبۇل.

120 كۈكۈ، ھۇھۇ - قۇشلارنىڭ ئاۋازىغا تەقلىد قىلىنغان سۆزلەر.

121 تەكەللۇم - سۆزلەش، پاراڭ سېلىش، سۆزلىشىش.

122 تاڭسۇق - تەملىك.

123 نەچەند - نەچچە، بىر نەچچە.

124 سەرد - سوغۇق، قاتتىق، ئېغىر.

كى بىر مۇنچە تۇپراق قولغە ئالىپ .
 دەر ئەردى بۇ ئادەم قىلبان فىغان :
 «ئالاي بىر قانىغە ھەزار قەترە قان» .
 كەلىپ ھەر كۈنى يىغلار ئەردى بۇ كەس¹²⁵ ،
 بالالار قاچىپ كەتتى ئەيلەپ كى تەرس¹²⁶ .
 قاچىپ كەلدىلەر ئۆيلەرگە تەمام ،
 ئاتالار دېدى : «نەمە بولدۇڭ بالام ؟» .
 دېدىلەركى : «ھەر كۈن كېلۇر بىر كىشى ،
 كى ئاتىمىش ۋە يەتمىشكە يەتمىش ياشى .
 كى تاغنىڭ تۆپىدە قىلۇر گىرىيە زار ،
 ئىشتىكەن كىشىلەر بولۇر بىقەرار .
 ياشلىدۇر كەيگەن ئانىڭ جەندەسى¹²⁷ ،
 كۇلاھى¹²⁸ ياشلىدۇر ، كى ئەمامەسى¹²⁹ .
 بۇلار ئاڭلاپ ئەيدىدى : «بىر ئەي خۇدائى ،
 بۇدۇر روھ پاكى مۇھەممەد گادائى .
 بۇ شەيخنىڭ كى پەرزەندى ئۆلگەن ئىكەن ،
 ئانىڭ قانى مۇندا تۆكۈلگەن ئىكەن» .
 دېدى ، ئاتلانپ چىقتى نەچەند تەنان¹³⁰ ،
 بالالار بىلە بولدى تاغقە رەۋان .
 ئوشۇل دۆبە تۇپراقنى ئاچتى ھەمان ،
 كى ئابدۇشەرىف ئاخۇن ئولدى ئەيان .
 بۇ كەلگەن كىشىلەر تاندى كۆرۈپ ،
 كى قانلىغ ساقالىن كۆزىگە سۈرۈپ .
 مۇھىبلەر ھەممە ئاندا تۇتتى ئازا¹³¹ ،
 تۇتۇپ ماتەمىن كىيدى بارچە قارا .
 مۇھىبلەر بۇ ۋاقىئەنى يازىپ تەمام ،
 بۇ يازۇغە¹³² مۆھرىنى باسىپ تەمام .
 بەرىپ نامەنى قاسىدىغە¹³³ ھەمان ،
 باقى ھاكىمبەگ سارى قىلدى رەۋان .
 يۈرۈپ قاسىدى تېز ، ئۆتۈپ بەھرىدىن ،
 كەلىپ باقى بەگ ئورداسىغە ياقىن .

¹²⁵ كەس - كىشى ، شەخس .

¹²⁶ تەرس - قورقۇش ، قورقۇنچ ، ۋەھىمە ، خەۋپ .

¹²⁷ جەندە - دەرۋىشلەر تونى .

¹²⁸ كۇلاھ - سوپىلارنىڭ ئېگىز باش كىيىمى .

¹²⁹ ئەمامە - سەللە ، دەستار .

¹³⁰ تەنان - ئادەم .

¹³¹ ئازا - ھازا .

¹³² يازۇ - يازما ماتېرىيال .

¹³³ قاسىد - ئەلچى ، خەۋەرچى .

يەساۋۇلغە بەردى تۇتۇپ نامەنى ،
 مۇھىبلەر ئىبەرگەن¹³⁴ بۇ ھەنگامەنى .¹³⁵
 يەساۋۇل ئالىپ نامەنى ناگەھان ،¹³⁶
 بەنەزدىك ھاكىمبەگ ئۆلدى رەۋان .
 تۇتۇپ بەردى ھاكىمبەگ بۇ نامەنى ،
 ئوقۇپ كۆردى بەگ ئۇشبۇ ھەنگامەنى .
 بۇ بەگكە يەتپ تۇرغە ھەنگامە غەم ،
 بۇ بەگ شادلىغى بولدى ئەندۇغە¹³⁷ زەم .
 بۇ بەگ ئاتلانپ باردى جاڭجۇڭغە¹³⁸ تېز ،
 ھەممە ۋاقىئەتنى بەيان قىلدى نېز .
 ئىشتىپ كى جاڭجۇڭ بولۇپ دەرغەزەپ ،
 ھۆكۈم قىلدى چوڭلار يىغىلسۇنكى دەپ .
 خەبا ئانبال ، دارىن ، كالا دالارىن ،¹³⁹
 كەلسان كۆرۈندى كىرىپ ھەر بىرىن .
 بۇ جاڭجۇڭ بۇلارغە ئەيان ئەيلەدى ،
 بۇ چاڭموزە كارىن¹⁴⁰ بەيان ئەيلەدى .
 تۇ دارىن كى تېز ، تۇن كى ئاتلاندىلار ،
 خۇنۇخاي سارىغە يەتپ باردىلار .
 تۇتۇپ ئۇشبۇ چاڭموزەنى دەر مەھەل ،
 ئاياغقە كىشەن سالىدى ، قولغە غەلال .
 كى دەۋلەت نەزەر شەيخ ، مەمەك ، باقى ،
 بۇلارنى تۇتۇپ باغلادىلەر تېخى .
 قاسم شەيخ ، دەرۋاقۇلى شەيخنى ھەم ،
 تۇتۇپ قەددىنى غۇل¹⁴¹ بىلە قىلدى خەم¹⁴² .
 سەكسەن يۈز باشنى تۇتۇپ باغلادى ،
 بۇلارنى قىيىن قىلغالى¹⁴³ چاغلادى .
 ئوسمان غەزەنچى بەگكە يەتتى خەبەر ،
 ھەراسان¹⁴⁴ بولۇپ ئىچتى دەرھال زەھەر .
 جۇ ئاخۇنمۇ ئاڭلاپ زەھەر ئىچتى تېز ،
 خەلايىق كى قورقۇپ قىلىشتى گۈرۈز .

¹³⁴ ئىبەرمەك - ئەۋەتمەك . بەزىدە «ئىبەرمەك» دەپمۇ يېزىلغان .

¹³⁵ ھەنگامە - ھادىسە ، ۋەقە .

¹³⁶ ناگەھان - دەررۇ ، شۇ سائەتتە .

¹³⁷ ئەندۇ - غەم ، قايغۇ ، ئەلەم ، دەرد ، رەنج .

¹³⁸ جاڭجۇڭ - جاڭجۇن ، گېنېرال . يەنى چىڭ سۇلالىسىنىڭ كۈرەدە تۇرۇشلۇق ئىلى گېنېرال مەھكىمىسىنىڭ گېنېرالنى كۆرسىتىدۇ .

¹³⁹ مانجۇلارنىڭ ئەمەل ناملىرى .

¹⁴⁰ كار - ئىش ، ھەرىكەت ؛ تەسىر ، زەخمەت .

¹⁴¹ غۇل - كىشەن ، بويۇنتۇرۇق ، زەنجىر ھالقا .

¹⁴² خەم - ئېگىلگەن ، پۈكۈلگەن .

¹⁴³ قىيىن قىلماق - سوراق قىلماق ، قىيىنماق .

¹⁴⁴ ھەراسان - قورققان ، ۋەھىمگە چۈشكەن .

كى جاڭجۇڭ بۇ چاڭموزەنى كەلتۈرۈپ،
 ئانىڭ قول - ئاياغنى باغلاپ، تاڭىپ.
 ئىكى ئىلكىدىن¹⁴⁵ بەند ئەيلەپ ئاسىپ،
 تىلىنى تۇۋىدىن پىچاقتا كەسىپ.
 پەشانەسىدىن تېرەسىنى سويۇپ،
 كى خەنجەردە ئىكى كۆزىنى ئويۇپ.
 ئىكى ئىلكىنى جەينەكىدىن كەسىپ،
 كى چاڭگاڭ بىلەن ئەمچىكىدىن ئاسىپ.
 كەسىپ ئاندا ئىكى ئاياغنى ھەم،
 يۈرەكىگە تىغ ئۇردى بولدى ئەدەم¹⁴⁶.
 كى دەۋلەت نەزەر شەيخ، باقى شەيخ، مەمەك،
 باشنى كەسىپ ئەيلەدىلەر ھەلاڭ.
 قاسم شەيخ، دەرۋاقۇلى شەيخنى تېز،
 كى بىجىن¹⁴⁷ سارىغا ئىبەردىكى نېز.
 سەكسەن يۈز باشىغا ئۇرۇبان چۇبۇق¹⁴⁸،
 بارىنىڭ¹⁴⁹ بويۇنىغا سالدى قوبۇغ¹⁵⁰.
 ئابدۇشەرىف ئاخۇن تەننى ئالىپ،
 كەفەنگە ئالىپ، نەئىش¹⁵¹ ئۆزرە سالپ.
 كۆتۈرۈپ شەھەرنىڭ كى غەرب سارىدە،
 كى مەدۇن ئەتبىبان ئاتا ياندا.
 ھەممە يۈز باشى كۇفرىدىن¹⁵² قىلدى تەرس،
 بۇ غەۋغايى ھەم ئاخىرى بولدى فەست.
 كەتۈر ساقىيا، بىزگە جامى فەرەھ¹⁵³،
 فەرەھ جامىدىن تولدۇرۇپ بىر قەدەھ.
 ئانى قەترە تامدۇرماين سۇبفۇرەي¹⁵⁴،
 بولۇپ مەست يارنىڭ ۋىسالن سۈرەي.
 ئەگەر قىلسە دىلبەر ۋىسالن كەرەم،
 ۋىسالى مەيدىن ئىچەي دەمبەدەم¹⁵⁵.
 بىلال بول، خامۇش سۆزنى قىلماي داراز¹⁵⁶،

¹⁴⁵ ئىلك - قول، بىلەك.

¹⁴⁶ ئەدەم - يوق، يوقلۇق؛ نابۇت، ئۆلۈم.

¹⁴⁷ بىجىن - بېيجىڭ.

¹⁴⁸ چۇبۇق - چىۋىق.

¹⁴⁹ بارى - ھەممىسى.

¹⁵⁰ قوبۇغ - قوۋۇق.

¹⁵¹ نەئىش - جىنازا، تاۋۇت.

¹⁵² كۇفر - دىنسىزلىق، كاپىرلىق.

¹⁵³ فەرەھ - خۇرسەنلىك، خۇشلۇق، كۆڭۈل خۇشلۇقى.

¹⁵⁴ سۇبفۇرەي - سۈمۈرەي.

¹⁵⁵ دەمبەدەم - ئۈزلۈكسىز، ئۈزۈلدۈرمەي، ئارقىمۇ ئارقا.

¹⁵⁶ داراز - ئۇزۇن.

لەتفە¹⁵⁷ كەلام تاپساڭىز قىلما ئاز.
بۇ چاڭموزە دىگەن خىتايچە سۆزدۇر، يەنى ئۇزۇن ساچ دىگەن بولۇر، ئاما¹⁵⁸ ئاتى يۈسۈفخان خوجا ئەردى،
مۇسۇلمان ئەردى.

نەزم

بۇ چاڭموزە كىم ئەھلى ئىمان ئىدى،
ئۆزى ئەھلى ئىمان مۇسۇلمان ئىدى.
كى ساچلىغ ئۈچۈن ئانى چاڭموزە دەر،
كىشى كۆڭلىدىن مەھمەلاتلارنى يەر.
ئاتا قويغان ئاتى يۈسۈفخان ئەرۇر،
ئاتاسى ئاتى ھەم ئۆمەر جان ئەرۇر.
قازائى ئالھى¹⁵⁹ ئاڭا يۈزلەنپ،
ئارادە خۇدا بىرلە مۇندا كەلىپ.
قازا يەتكەن ئەردى كېسىلدى باشى،
ئاڭا تەئىن¹⁶⁰ قىلماڭ بۈگۈن ئەي كىشى.
مۇسۇلمانغە تەئىن ئەتمەك ئەرمەس رەۋا،
رەۋا كۆرمەدىلەر رەسۇلى خۇدا.
ئۇلار روھىغە بىل، دۇئا ئەيلەگىل،
خۇدايىمغە ھەمدۇ سانا ئەيلەگىل.
بىلال ئەيدىدى مۇندا قىلىبان دۇئا،
بارىسغە رەھمەت ئاتا قىل خۇدا.
بۇ ۋاقىتغە قىرىق تۆرت يىل بولغان، تارىخىغە بىر مىڭ ئىككى يۈز توقسان توقۇزدا¹⁶¹ بۇ نەزم تەھرىر قىلغاندۇر.
ئات يىلى ماھ رەببۇلئەۋۋەلنىڭ¹⁶² تۆرتى، دۇشەنبە كۈنىدە.
ۋاللاھۇ ئەئلەم بىسەۋاب.¹⁶³

(نەشرگە تەييارلىغۇچى شىنجاڭ ئۇنىۋېرسىتېتى فىلولوگىيە ئىنىستىتۇتى جۇڭگو تىل - ئەدەبىياتى پەنى
پوستدوكتور پەن تەتقىقات كۆچمە پونكىتىنىڭ تەتقىقاتچىسى؛ ئىلى پېداگوگىكا ئىنىستىتۇتىنىڭ دوكتىپىتى، دوكتور)

مەسئۇل مۇھەررىر: ئاسمجان ئوبۇلقاسىم

¹⁵⁷ لەتفە - لەتپە، نازۇك مەنىلىك سۆز، ئاجايىپ ھېكايە.

¹⁵⁸ ئاما - ئەمما، لېكىن.

¹⁵⁹ قازائى ئالھى - خۇدانىڭ تەقدىرى.

¹⁶⁰ تەئىن - تەنە قىلىش، كىشىنىڭ نۇقسان ۋە كەمچىللىكلىرىنى يۈزىگە سېلىش.

¹⁶¹ مىلادى 1882 - يىلىغا توغرا كېلىدۇ.

¹⁶² رەببۇلئەۋۋەل - ھېجرىيە كاللىندارى بويىچە 3 - ئاينىڭ نامى.

¹⁶³ قۇرئان ئايەتلىرىدىن پارچە بولۇپ، مەنىسى «توغرىسىنى بىلگۈچى ئاللاھدۇر» دېمەك.


گۈللىگە نەۋە ئۆرۈك چېچكى، تەنتەنگە تولەي ئېتىكى

2010- يىلى تۇنجى نۆۋەتلىك شىنجاڭ غۇلجا ئۆرۈك چېچكى ساياھەت بايرىمىدىن كۆرۈنۈشلەر



رايونىمىز تەۋەسىدە ھەر دائىم «ئىلى دەرياسى» ژۇرنىلىغا مۇشتەرى قوبۇل قىلىندۇ.
ئالە قىلەشكۈچى: خالمۇرات قىيۇمبەگ TEL:13899717142

مۇشتەرى بولۇڭ



مۇشتەرى بولۇڭ ● ئەسەر نەۋەتنىڭ ● قەدەم تەشرىپ قىلىڭ

国际标准刊号: ISSN1005-8710 国内统一刊号: CN65-1057/1 邮发代号: 58-75 零售价: 6.00 元